

О. ТЕКЕЕВ АТЫНДАГЫ ЖАЛПЫ БИЛИМ БЕРҮҮ ОРТО МЕКТЕБИНИН 2020 – 2021 – ОКУУ ЖЫЛЫНДА ТАК ИЛИМДЕРДИН УСУЛДУК БИРИКМЕСИНИН ЖЫЛ БОЮ ИШТЕГЕН ИШТЕРИНИН АНАЛИЗИ.

Усулдук бирикменин проблемасы жана алдыга койгон максаттары, милдеттери, иш планы сентябрь айында түзүлүп бекитилди. Иш планды түзүүдө мугалимдердин макулдугу менен ачык сааттар, викториналар оюн – зоок таймаштар коюлду. Ачык сааттарды өз убагында өтүү сунушталды. Так илимдердин усулдук бирикмесинин айынын декадасы - декабрь айы деп белгиленди.

Усулдук бирикмедеги 5 мугалимдин сабак өтүүдөгү проблемалары такталды, жана ар түрдүү сунуштар киргизилди.

Декабрь айынан баштап усулдук бирикмедеги мугалимдер коюлган датадагы ачык сабактарын өтүштү. 14 - декабрда Осмоналиев Сапарбек Бердалиевич 9 - класстарга «Арифметикалык прогрессия» деген темада ачык сабагын өттү. Сабагынын максаты айтылды, сабактын структурасы сакталды. Тажрыйбалуу мугалим, окуучулар менен жакшы мамиледе экени көрүнүп турат. Агайдын сабагы «эң жакшы» деп бааланды.

17 - декабрда Бекбердиева Эльвира Дыйканбаевна 7 – класстарга «Бир мүчөнү көбөйтүү, бир мүчөлөрдү даражага көтөрүү» деген темада ачык сабак өттү. Сабактын максаты айтылды. Проектор менен көрсөтмөлүү слайд сабак даярдаган. Сунуштар айтылды, мугалимдин сабагы «эң жакшы» деп табылды.

21 – декабрда Алымбеков Адилет Жаныбекович 7 - класстарда «Толкундар. үн толкундары» темасында ачык сабак өтүп, «жакшы» деп табылды.

23 – декабрда Алымбеков Адилет Жаныбекович 7-8-9-10-11-класстар арасында «Физика-математикалык оюн-зоок таймаш» конкурсу уюштуруп, анда дубал гезит сынагы жана концерттик программа жана суроолор жана тапшырмалар берилип окуучулар активдүү катышышып 1- орунга 9- кл. 2-орунга 8- кл, 3-орунга 7- кл ээ болушту. Орундарга ээ болгон класстарга УБ тарабынан уюштурулган атайын белектер тапшырылды жана «Мактоо баракчалары» менен сыйланышты.

Окуу бөлүмүнүн башчысы Алымкулова Ф. 2020-2021-окуу жылынын II жарым жылдыгына карата түзүлгөн иш – пландары менен тааныштырды.

25 – ноябрда 9 -10 – 11 – класстар арасында « Глобалдык экологиялык көйгөйлөр» темасында презентация өткөрүштү.

9 – класстын окуучулары: «Кыргызстандагы экологиялык көйгөйлөр» деген темада слайд көргөзүшүп, доклад окушту. Слайдда Кыргызстандагы экологиялык көйгөйлөр, абанын булганышы, таштандылар, Кум - Төрдөгү көйгөйлөр жөнүндө көрсөтүп беришти.

10 – класстын окуучулары: «Озон катмарынын жукарышы» деген темада слайд көрсөтүп беришти. Дүйнө жүзүндөгү атмосфераны булгап жаткан мамлекеттер жөнүндө кененирээк маалымат беришти.

11 – класстын окуучулары: «Климаттын өзгөрүшү. Жылуулануу» деген темада презентация кылышты. Атмосферага антропогендик фактордун таасири астында CO₂ (көмүр кычкыл газынын) көп чыгып жылуулануу жүрүп жаткандыгын жана анын алдын кантип алууга болоорун айтып түшүндүрүштү. слайд абдан жакшы даярдалган окуучулар кызыгуу менен угуп турушту.

Дубал газеталар сынагы боюнча: 5-класстын окуучулары Кыргызстандын картасын тартып келишти. 6-класс «Глобус» темасында, 7-класс «Африка материги» темасында, 8-класс «Кыргызстандын административдик аймактык бөлүнүшү» деген темада ар бир облустун картасын тартып ага шаарларын, шаарчаларын, аянтын, айыл кыштактарын түшүрүп келишкен. Эң жакшы тартылган дубал газетага грамоталар тапшырылды.

1. 29 – ноябрда 6 – класта география сабагынын мугалими Канболот кызы Р. «Жердин ички түзүлүшү» темасында ачык сабак өттү. Сабагынын максаты: Литосферанын ички түзүлүшүн окутуу. Сабактын структурасы сакталды. Сабакта окуучулар сүрөттөр менен иштешти, тесттик тапшырмалар берилди. Сабак максатына жетти, жана сабагы катышкан мугалимдер тарабынан жакшы деп табылды. Сунуш: Ар бир сабакты мыкты даярдык м-н, изденүү м-н, чыгармачылык менен өтүү жана жасалгалуу көрсөтмө куралдарды пайдалануу, инновациялык технологияны колдонуп, окуучуларды сабакка кызыктыруу.

30 – ноябрда класстар арасында «Географиялык Викторина» өтүлдү. Викторинада окуучулар эки командага бөлүнүшүп «Глобус» жана «Евразия» командалары болуп, окуучулар команданы коргоо менен бирге бир канча суроо тапшырмаларга жооп беришип, карта менен иштөө, терминдер менен иштөө жана мамлекеттер боюнча тапшырмалар берилип, о.э. адашкан

тамгаларды табуу, сүрөттөр аркылуу табышмак оюндар уюштурулуп окуучулар өздөрүнүн күчүн сынашты. Викторина абдан кызыктуу өттү. Жыйынтыгында «Глобус» командасы 47 упай жана «Евразия» командасы 61 упайга ээ болушуп. 1-орунга «Евразия» командасы татыктуу болду, жана командаларга администрация тарабынан атайын уюштурулган белектер тапшырылды, активдүү катышкан окуучулар, администрация тарабынан грамоталар менен сыйланышты. Сунуш: Окуучуларга викторина жана тренинг сабактарды көбүрөөк өтүп, окуучулардын көндүмдөрүн калыптандыруу менен предметке болгон кызыгууларын арттыруу.

2 – декабрда «Кыргызстандын экологиялык абалы» темасында 9-10-11-класстар арасында конференция өткөрүштү. Конференцияда 9-класстын окуучусу Эсенкулова Ф. «Кыргызстандын мөңгүлөрүн сактоо» деген темада доклад окуду, жана доклад үстүндө талкуу жүргүзүлдү. Окуучулар мөңгүлөрдү канткенде сактап кала алабыз деген суроолорду чечүүнүн жолдорун издештиришти.

3 – декабрда «Тоо кыркалары, алардын бийик чокулары» , темасында практикалык иш өткөрүштү. Окуучулар контр карта менен иштешти. Андан кийин география декадасын жыйынтыктоо үчүн слайд көрсөтүштү.

Декабрь айынан баштап Усулдук бирикменин бардык мүчөлөрү окуучуларды райондук олимпиадага даярдоого кириштик. Иш планды түзүп, окуу бөлүмүнүн башчысы Канболот к. Р. менен бирдикте өзгөчөлөнгөн окуучуларды даярдоо сунушталды. Математика, физика жана информатика, география, химия, биология предметтерин жакшы өздөштүргөн окуучулар менен иштөөнү өз убагында өтүү талап кылынган.


Талап боюнча ар бир предметтик мугалимдер өзгөчөлөнгөн окуучулар менен бир жумада эки күндү өзүнчө бөлүп алып, даярдашууда..

- 1-декабрь «СПИД» ге каршы күрөшүү күнүнө карата ачык сааттар өтүлдү, ар бир класс дубал газеталарды чыгарышты. Класс жетекчилер менен окуучулардын ишмердиги администрация тарабынан бааланды.

Химия предметинин мугалими Жунусбек к. М. 7 –декабрдан баштап 20 – декабрга чейин химиялык декада өттү. Мугалим төмөндөгүдөй иш – чараларды аткарды:

- 7-декабрда окуучуларды жана жалпы мугалимдерди декаданын иш планы менен тааныштырды, химиялык бурч иштерин окуучулар менен бирдикте уюштурду.
 - 8 – декабрда “Туздардын гидролизи. Суутектик көрсөткүч” темасында 9 - класстарга ачык сабак өттү. Сабагынын максаты: “Туздардын гидролизи жана Суутектик көрсөткүч” туурасында окуп билим алышат. Окуучулар мугалим менен бирге гидролиз реакциясын жүргүзүшүп, өз ара талкуулашты. Сабакта техникалык каражаттар колдонулуп, кызыктуу видеолор көрсөтүлдү. Эженин сабагы “жакшы” деп табылды. Сунуш: сабакты мындан да кызыктуу жана жандуураак өтүп, турмуш менен байланыштырып, окуучуларды предметке кызыктыруу.
 - 10 – декабрда “ Химиялык викторина” өтүштү. Викторинада окуучулар эки командага «Атом» жана «Элементтер» командалары болуп бөлүнүштү, окуучулар команданы коргоо менен бирге бир канча суроо тапшырмаларга жооп беришип, химия предмети боюнча тапшырмалар берилип, жана кроссворддорду толтурушту. Химиялык элементтер аркылуу тажрыйбаларды жүргүзүшүп, өздөрүнүн күчүн сынашты. Викторина кызыктуу болду, жыйынтыгында «Атом» командасы 27 упай жана «Элемент» командасы 31 упайга ээ болушуп. 1-орунга «Элемент» командасы татыктуу болду, жана уткан командага грамота тапшырылды. Сунуш: Окуучуларга викторина, КВН жана тренинг сабактарды көбүрөөк өтүп, окуучулардын көндүмдөрүн калыптандыруу менен предметке болгон кызыгуусун арттыруу.
- 11- декабрда «Саламатсыңбы химия» деген темада жыйынтыктоо слайдын көрсөтүштү. Слайдда практикалык тажрыйбалар жана химиялык элементтердин биздин жашоо турмушубуздагы мааниси, өнөр жайларда колдонулушу жөнүндө маалыматтар кененирээк камтылган.

УБ жетекчиси:

 Бекбердиева Э. Д.

Усулдук бирикмелердин жетекчилери- Надырбекова Г., Нурдубаева Г. Бекбердиева Э. Д. 2020-2021-окуу жылынын II жарым жылдыгына карата иш – пландарды бирдикте ортого салынып талкууланды. Мында ъзгъчълънгън окуучулар менен иштөө ишин көзөмөлдөө ОТИ б-ча д.о.б. Алымкулова Ф. жана бардык УБ жетекчилерине жүктөлгөндүгү, жана о.э. жазуу иштеринин алынышын текшерүү март айына коюлгандыгы. Кыргыз тилчилердин айы – март айында, Табигый илимдердин ачык сабактарды өтүү айы – апрель айында, Башталгыч класстардын жана Так илимдердин ачык сабактарды өтүү декадасы апрель айында өтүлө тургандыгы угулду.

Усулдук бирикмедеги 5 мугалимдин сабак өтүүдөгү проблемалары такталды жана сын пикирлер, ар кандай сунуштар киргизилди.

Май айынан баштап усулдук бирикмедеги мугалимдер коюлган датадагы ачык сабактарын өтүүгө кириштик. 12 – апрелде Осмоналиев С. Б. 9 - класстарга « Тригонометриялык функциялардын касиеттери» деген темада ачык сабагын өттү. Агайдын сабагы «эң жакшы» деп бааланды.

15- апрелде Бекбердиева Эльвира Дыйканбаевна 6 - класстарда « Тегеректин сектору» деген темада ачык сабак өтүп. «жакшы» деп табылды.

19 – апрелде Алымбеков А. Ж. 8 - класстарда « Өткөргүчтөрдү удаалаш жана жарыш туташтыруу» темасында ачык сабак өтүп, «жакшы» деп табылды.

26 – апрелде жалпы мектеп окуучуларына 7-8-9-10-11-класстар арасында « Фигуралар дүйнөсү» конкурсу математика мугалимдери тарабынан уюштурулуп, анда ар түрдүү фигуралардын макеттерин жасоо, дубал гезит сынагы жана математикалык ребустарды чечмелөө, математикалык табышмактарды табуу конкурстары өткөрүлдү, окуучулар конкурска активдүү катышышып: 1- орунга 7- кл. 2-орунга 8- кл, 3-орунга 6- кл ээ болушту. Ошондой эле окуучулар тарабынан көптөгөн фигуралар жасалып математика кабинеттерге көрсөтмөгө коюлду.

УБ жетекчиси:

Бекбердиева Э. Д.

О. ТЕКЕЕВ АТЫНДАГЫ ЖАЛПЫ БИЛИМ БЕРҮҮ ОРТО МЕКТЕБИНИН 2021 – 2022 – ОКУУ ЖЫЛЫНДА ТАК ИЛИМДЕРДИН УСУЛДУК БИРИКМЕСИНИН I ЖАРЫМ ЖЫЛДЫК БОЮНЧА ИШТЕГЕН ИШТЕРИНИН АНАЛИЗИ.

Усулдук бирикменин проблемасы жана алдыга койгон максаттары, милдеттери, иш планы сентябрь айында окуу бөлүмүнүн башчысы Канболот к. Р. жана бардык УБ жетекчилери менен бирдикте түзүлүп бекитилди. Иш планды түзүүдө мугалимдердин макулдугу менен нормативди бирдиктүү кабыл алууну, бөлүнгөн сааттар боюнча календардык жана олимпиадалык иш пландарды түзүү талкууланды.

Ар бир предметтик мугалимге белгиленген мөөнөттөгү декаданы жана ачык сааттарды өз убагында өтүүсү сунушталды. Так илимдердин усулдук бирикмесинде география декадасы - ноябрь айы, химия-биология предметтеринин декадасы декабрь айы, информатика предметинин декадасы январь айы, физика - математика предметинин декадасы апрель айы деп белгиленди. Ар бир предмет боюнча мектеп ичиндеги олимпиадалар өз убагында өттүлүүсү предметтик мугалимдерге милдеттендирилди .

Ноябрь айынан баштап усулдук бирикмедеги мугалимдер коюлган датадагы мектеп ичиндеги олимпиадаларын ийгиликтүү өтүштү. Окуучулар өздөрүнүн билим деңгээлдерине жараша татыктуу орундарга ээ болушту. 1 – 2 – 3 – орунга ээ болгон окуучуларга администрация тарабынан грамоталар тапшырылды.

План боюнча география предметинин декадасы 20 – ноябрдан 30 – ноябрга чейин деп белгиленген.

22 - ноябрда Канболот кызы Р. Окуучуларды жана жалпы мугалимдерди декаданын иш планы менен тааныштырды, залдарды жасалгалоо иштерин окуучулар менен бирдикте аткарышты.

24 – ноябрда мектеп ичинде 10 минуталык линейка уюштурушуп, проектордун жардамы менен «Мекеним Кыргызстан» аттуу көркөм слайд көрсөтүлдү. Слайд эң мыкты деңгээлде даярдалган.